

اپریل - ۲۰۱۶ء

۵۷

مولانا حامد الحق حقانی
درس جامعہ دارالعلوم حقانیہ

دارالعلوم کے شب و روز

جلسہ دستار بندی و تقریب ختم بخاری شریف

مورخ ۵ مریٹ ۲۰۱۶ء بروز جمعرات کو دارالعلوم حقانیہ میں ۲۹ ویں تقریب ختم بخاری شریف اور جلسہ دستار بندی کا انعقاد ہوا۔ حسب روایت اس سال بھی اس مبارک تقریب میں ہزاروں افراد نے شدید گرفتاری کے باوجود شرکت کی۔ اس موقع پر ڈیڑھ ہزار فضلاء متخصصین اور حفاظ کرام کی دستار بندی ہوئی۔ دو پھر دو بجے باقاعدہ تقریب کا آغاز ہوا سب سے پہلے حضرت مہتمم صاحب مدظلہ نے بخاری شریف کی آخری حدیث پر سیر حاصل خطاب فرماتے ہوئے فضلاء کو اپنی نئی ذمہ داریاں سنبھالنے کیلئے تیار رہنے کی تلقین کی۔ دارالعلوم کے نائب مہتمم استاذ حدیث حضرت مولانا حافظ انوار الحق صاحب مدظلہ نے حاضرین اور معزز مہمانوں کو خوش آمدید کہا اور خطاب فرمایا۔ اس مبارک تقریب میں ملک کے انکم علماء کرام اور مشائخ عظام، قدیم حقانی فضلاوں نے بھی شرکت فرمائی۔ جلسہ دستار بندی میں جمیعیۃ علماء پاکستان کے مولانا اویس نورانی، صدر ضیاء الحق شہید کے فرزند جناب اعجاز الحق، لبنان کے شیخ محسن الرفاعی، استاذہ دارالعلوم حقانیہ، ناظم اعلیٰ الماجی اظہار الحق حقانی، مولانا پیر عزیز الرحمن ہزاروی، مولانا فضل علی حقانی، شیخ الحدیث مولانا محمد ادریس، مولانا عبدالحلاق راولپنڈی، مولانا عبدالاقیم حقانی، قاری محمد اظہار حقانی اور دیگر بھی شامل تھے۔

دارالعلوم کے سالانہ امتحانات اور تعطیلات

مورخ ۳۰ اپریل ۲۰۱۶ء کو دارالعلوم کے تمام درجات کے سالانہ امتحانات شروع ہوئے۔ بحمد اللہ امتحانات بخیر و خوبی استاذہ کرام کی نگرانی میں اختتام پذیر ہوئے پھر دستار بندی و تقریب ختم بخاری شریف کے بعد ۷ مریٹ ۲۰۱۶ء بروز ہفتہ وفاق المدارس کے زیر انتظام امتحانات ہوئے اور ۶ دن جاری رہنے کے بعد اختتام پذیر ہوئے اور دارالعلوم میں سالانہ ڈھانی ماہ کی تعطیلات کا آغاز ہو گیا۔

دارالعلوم کی مجلس شوریٰ کا اہم اجلاس

۷ اپریل بروز اتوار ۲۰۱۶ء کو جامعہ دارالعلوم حقانیہ کا مجلس شوریٰ کا سالانہ اجلاس حضرت مہتمم مولانا سمیع الحق